

HAJI GULAMALI HAJI ISMAIL.
READING ROOM & LIBRARY.
393, PAFIA BUILDING,
OPP. M 'W TOWER,
KARACHI-2, PAKISTAN.



MAAB 1431

ماہنامہ افادات
maablib.org

حضرت السید ابوالاعلیٰ مودودی نقی القوی دظلم

مطبوعہ سرفراز قومی پریس لکھنؤ

امامیہ شن کے خدمات کا نمبر (۷۹)

قوم کو "زندگی" دے گا رہے اور زندگی کے لیے ہول کی تلاش ہے۔

یہ رسالہ دیکھنے میں مختصر ہے مگر حیات قومی کے ارکان ہول کا ایک خاکہ پیش کیا گیا ہے۔

اسے لب لباب یا خلاصہ سمجھیے حضرت سید العلامہ روم ظلہ کے اُن تبلیغی مواعظ کا جواب کی سال محرم میں مدرسۃ العظمیٰ میں ہوئے تھے۔

بدقسمتی سے مکمل طور پر وہ شارٹ ہینڈ سے قلمبند نہیں ہو سکے مگر جناب موصوف نے باوجود یادگار حسینی ۱۳۶۱ھ میں انتہائی مصروفیت کے اس خلاصہ کی شکل میں اُن بیانات کا خاکہ درج کر دیا ہے۔

امید ہے کہ افراد قوم اس رسالہ کی کثیر تعداد میں اشاعت فرما کر حیات قومی کی بنیادوں کو مضبوط کریں و السلام

خادم قوم سید مصطفیٰ احسن ضوی آنریری سکریٹری
ج ۲ ۱۳۶۰ھ امامیہ شن لکھنؤ

بِسْمِ اللّٰهِ الرَّحْمٰنِ الرَّحِیْمِ

وَاللّٰهُمَّ

انسان سلسلہ کائنات کی ایک کڑی ہے اس لیے حیات و موت کے قوانین جو تمام اشیاء میں کار فرما ہیں ان سے مستثنیٰ نہیں ہو سکتا۔
کارگاہ قدرت انسان کے لیے ایک مدرسہ تعلیم و تربیت ہے جس میں انسان اپنی زندگی کے لیے مفید نتائج حاصل کر سکتا ہے۔

اس سلسلہ میں ابتدائی منزل وہ ہے جہاں نشو و نما اور حرکت کا پتہ نہیں ہے۔ صرف جسمیت پائی جاتی ہے۔ یہاں دو چیزیں کار فرما ہیں ایک قوت جذب دوسرے قوت دفع۔ کسی تپھر کو آپ اٹھانا چاہیں تو کوئی طاقت آپ سے مقابلہ کرے گی یہ اُس کی مرکز کی جانب کشش ہے اس سے اشیاء میں وزن پیدا ہوتا ہے۔

مقدار کی جسامت یا کثرت سنگینی کی باعث نہیں ہوتی۔ ایک بڑا گولا روٹی کا دیکھنے میں بڑا اور ایک لوہے کا ٹکڑا اس کے مقابلہ میں مختصر مگر وہ باوجود اپنی کثرت و وسعت کے سبک ہے کیونکہ اُس میں مرکز کی طرف کشش کم ہے اور یہ باوجود مقدار کم ہونے کے سنگین ہے کیونکہ اس میں مرکز سے ارتباط زیادہ ہے۔

دوسری چیز قوت دفع، اُس سے سختی و صلابت پیدا ہوتی ہے۔ کسی
لوہے کے ٹکڑے کو دبائیے تو کوئی چیز آپ سے جنگ کرتی نظر آئے گی۔
یہ اُس کی قوت دفع ہے اور میں سمجھتا ہوں کہ یہ اُس کے باہمی اجزاء کی
کشش اور ارتباط کا نتیجہ ہے۔

جتنی اجزاء میں باہمی کشش زیادہ ہوگی اتنا غیر کو اُس میں جگہ پیدا کرنے
اور آنے میں دشواری محسوس ہوگی۔ ان اجسام کی حیات و موت ان ہی
جذب و دفع کی طاقتوں کے برقرار رہنے سے وابستہ ہے۔

ایک لوہے کی سلاخ ایک وقت میں توڑے تو نہ ٹوٹے گی لیکن جب
اُس میں زنگ آجائے اور مدت کافی گزر جائے تو دوسرے وقت میں ہاتھ
لگتے ہی ٹوٹ جائے گی اور ایک درجہ یہ ہو گا کہ انگلیوں کے دبائے سے
رنیہ رنیہ ہو جائے۔ اب اس میں نہ اتنا وزن ہے نہ قوت مدافعت۔

اس لیے کہ اُس کے باہمی اجزاء کی کشش ختم ہو چکی ہے اور مرکز کے ساتھ
اُس کا تعلق کم ہو گیا ہے۔

جمادات کے بعد نباتات کا درجہ ہے ان کی حیات کا خاص جوہر قوت
نشو و نما ہے مگر یہ نشو و نما اُس وقت تک باقی رہتی ہے جب تک وہ اپنی اصل
سے متصل ہیں لیکن اگر کوئی جزو اصل سے جدا ہو گیا تو ممکن ہے کہ کچھ دیر سا بقہ
تعلق کے فیض سے اُس میں نشا و بلبل اور طراوت باقی رہے لیکن باوجود سموم

کے بھونکے اُس کو بہت جلد ختم کر دینگے۔

تیسری منزل حیوانیت کی ہے۔

یہاں جزو کا کل کے ساتھ شریک حیات ہونا علاوہ اتصال کے

کچھ اور بھی چاہتا ہے۔

اگر کوئی شخص اپنے ہاتھ کو عرصہ تک حرکت نہ دے اور ایک ہی حالت

پر چھوڑ دے تو کافی مدت گزر جانے کے بعد وہ ہاتھ خشک ہو جائے گا۔

آنکھوں کو بند کر لے اور اُن سے کام نہ لے تو آنکھیں بے نور ہو جیگی

دیکھیے تو وہ ہاتھ جسم سے متصل ہے۔ پھر بھی مردہ ہو گیا۔ اس لیے کہ اُس نے

وہ کام چھوڑ دیا جو اُس سے متعلق تھا۔ معلوم ہوتا ہے کہ صنف حیوان میں ہر

جزو کے حیات کا معیار اپنے کل کے ساتھ اتحاد عمل قائم رکھنا ہے۔ اگر اُس

جزو نے کل کا کام چھوڑ دیا تو وہ مردہ ہو جائے گا۔ باوجودیکہ کل موجود ہے

بلکہ جزو اپنے کل کے لیے ایک وبال بن جائے گا۔ کیونکہ اس جزو کا رہنا

بھی عیب ہے اور اس کا کاٹ کر سدا کر دینا بھی عیب ہے۔

اب آپ ان مثالوں سے انسانی زندگی کا جائزہ لیجئے۔ فرق اتنا ہے کہ

جمادی، نباتی اور حیوانی زندگیاں انفرادی حیثیت رکھتی ہیں اور انسانی زندگی

اجتماعیت سے وابستہ ہے۔ اس کا مرکز اجتماعی مرکز ہو گا۔ اس کا اتصال

روحانی اتصال ہو گا اور جو زندگی حاصل ہوگی وہ قومی زندگی ہوگی

”قومیت“ کی بنیاد بہت سے افراد کے کسی ایک شتہ میں منسلک ہونے پر ہے۔ اب یہ ایک چیز کیا ہو جس پر بنیاد قومیت قرار دی جائے؟ یہاں زاویہ نظر مختلف ہو جاتا ہے۔ کچھ لوگوں نے نسل کو بنیاد قومیت قرار دیا، کچھ نے رنگ کو اور بہت سے لوگ وطن کو بنیاد قرار دینا چاہتے ہیں۔

ہمارے نزدیک یہ سب چیزیں تنگ خیالی کا نتیجہ ہیں اور محدود ہیں ان میں سے کوئی بات بھی عالم انسانی میں ہمگیر برادری قائم کرنے کی صلاحیت نہیں رکھتی۔ یہ چیزیں دنیائے انسانیت میں ایک مستقل بنیاد ہیں افتراق کی جو کبھی اجتماع سے نہیں بدل سکتا۔

اسلام نے ان سب بالاتر ایک عالمگیر قومیت کی بنیاد قائم کی، وہ خدائے واحد کی طرف انتساب سے پیدا ہوتی ہے جس میں نہ نسل کی تفریق ہے نہ رنگ کی نہ سر زمین کی۔ اس رابطہ وحدت پر ایمان رکھنے والے سب ایک قوم ہیں چاہے وہ کسی نسل، کسی رنگ اور کسی ملک سے تعلق رکھتے ہوں
(انہما المؤمنون اخوتہ)

اس میں ہم گھیرنے کی صلاحیت اور قوت ہے۔ یہ اور بات ہے کہ کچھ لوگ اس رابطہ اتحاد کو نہ مانتے سے اس برادری سے خارج ہو جائیں یہ اپنے اختیار کی بات ہے۔ اس سے اصول کی ہر گھیری اور عمومیت پر حرف نہیں آتا۔

ہم جو "حیات قومی" کے عنوان پر بحث کر رہے ہیں وہ "قومیت" کے اسی معیار کو پیش نظر رکھ کر جس میں عالمگیر وسعت موجود ہے۔



کائنات کے درس نے ہم کو زندگی کے لئے ایک مرکز کی ضرورت کا پتہ دیا ہے۔

یہ مرکز کیسا ہوتا چاہیے؟ یاد رکھیے کہ ہر شے کا مرکز اُس کی جنس سے وہ ہوتا ہے جو اُس کے صفات کا مخزن ہو۔

اجسام کا مرکز کشش جسم، نباتات کی حیات نباتی کا مرکز اُن کی اصل ہی جو نشوونما کی طاقتوں کا اصلی خزانہ ہے۔

اعضائے حیات کا مرکز اُس کا قلب ہی جو تمام جسم کے حصّوں میں زندگی کا خون پہنچاتا ہے۔

انسان کی قومی زندگی کے لیے بھی مرکز ہونا چاہیے۔ پھر یہ مرکز کون ہے؟ ضرور ہے کہ وہ ہی نوع انسانی میں ایک ایسا بلند نقطہ ہو جو انسانی صفات کا خزانہ، انسانیت کا قلب اور انسانی کمالات کا سرچشمہ ہو۔

وہ انسان کامل، ہو گا جو عالم انسانی کے لیے اجتماعی مرکز بن سکتا ہے اور تمام دنیائے انسانیت اُس سے وابستگی کے ساتھ اجتماعی زندگی کے فیوض سے بہرہ مند ہو سکتی ہے۔

ہماری حیات قومی کا پہلا نکتہ یہ ہے کہ ہم اپنے مرکز کی صحیح طور پر شناخت کریں کیونکہ اگر مرکزی نقطہ کی تعیین میں غلطی ہوگی تو پورا دائرہ اجتماعی غلط ہو جائے گا اور قومیت کا تمام نظام اپنے محور سے ہٹ جائیگا۔
دوسرا نکتہ یہ ہے کہ ہمیں مرکز کی طرف کشش ہو اگر مرکز کی جانب کشش نہ ہوئی تو جماعت میں وزن پیدا نہیں ہو سکتا۔

افراد کی کثرت اتنی ضروری نہیں ہے جتنا یہ جذب مرکزی ضروری ہے اس جذب اور کشش کا بہترین نمونہ کر بلا کے مجاہدین نے پیش کیا ہے جن کے افعال، جن کے ارادے اور جن کے خیالات حضرت امام حسینؑ کے عمل ارادہ اور خیال کے اندر غرق ہو گئے تھے گویا ان کی ہستیاں اپنے امام کی محبت و اطاعت میں فنا ہو گئی تھیں۔

تیسرا نکتہ قوم کے افراد میں باہمی ارتباط اور احساس قومیت پیدا ہونا چاہیے۔

یہ ارتباط جتنا قوی ہوگا اور باہمی کشش جتنی زیادہ ہوگی اتنی ہی قوت مدافعت پیدا ہوگی۔

ہمارے افراد اگر بہت کثرت سے ہیں مگر آپس میں اتحاد و اتفاق کا رابطہ مستحکم نہیں تو اغیار کو ہم میں دراندازی اور مداخلت کا موقع ہوگا اور وہ ہمیں دبا بھی سکیں گے اور ہمیں تقسیم بھی آسانی کے ساتھ کر دیں گے۔

لیکن اگر ہم میں باہمی اتفاق و اتحاد مکمل ہوا تو چاہے ہماری تعداد کم ہو
لیکن نہ ہم کو دشمن دبا سکے گا نہ ہم میں بھوٹ ڈال سکے گا۔ یہ قومی
زندگی کے لیے نہایت ضروری چیز ہے۔

چوتھا نکتہ اپنی قومی زندگی کے لیے ہمیں اپنی اصل سے متصل اور وابستہ
رہنا ضروری ہے۔ اگر ہم نے ترقی کے شوق اور بلندی کے ذوق میں ہمہ تن
جماعت اختیار کی اور غبار کی اندھا دھند تقلید شروع کر دی اس طرح
کہ اپنی اصل سے جدا ہو گئے تو ہم زندہ بھی ہوں گے اور ممکن ہی ترقی یافتہ
بھی سمجھے جائیں مگر وہ "ہم"، "نہ ہوں گے کوئی اور ہوگا۔"

مطلب یہ ہے کہ ہماری "قومیت" کی تشکیل جن اصول پر ہوئی ہے
اُن اصول کو قائم رہنا چاہیے۔

ورنہ ہماری "قومی زندگی" برقرار نہیں سمجھی جاسکتی۔

پانچواں نکتہ زندگی کی بقا کے لیے ہم کو صرف خیالی اور اعتقادی
جذب و اتصال کافی نہیں ہے بلکہ عمل کی ضرورت ہے۔ اگر ہم نے "عمل"
سے ہاتھ روک لیا تو باوجود اسی ورسمی اتصال کے ہم اُسی طرح مُردہ
ہو جائیں گے جس طرح عرصہ تک معطل رہنے سے ہاتھ مُردہ ہو جاتا ہے
باوجودیکہ وہ اپنے کل سے وابستہ ہے۔

بے شک جس طرح یہ ہاتھ مُردہ ہونے کے بعد اُس کل کے لیے باعثِ آزار

ہی نہ اُس کے رہنے ہی سے آرام ہی۔ نہ اُس کے جدا ہونے ہی سے رونق ہی
 اُسی طرح قوم کے افراد اپنی بد اعمالیوں سے اپنے مرکز کے لیے انتہائی تکلیف
 کا باعث ہیں۔ نہ ان کا کٹ کر جدا ہو جانا ہی گوارا کیا جاسکتا ہے۔
 نہ ان کا اپنی ان بد اعمالیوں کے ساتھ قوم میں باقی رہنا ہی قوم کے
 لیے مفید ہے۔

یہی ہے وہ امر جو امام نے فرمایا ہے اپنے شیعوں سے مخاطب ہو کر
 کو نو النازینا ولا تکونوا علینا شینا۔

”ہمارے لیے زینت و عزت کا باعث ہو اور ہمارے لیے عیب اور
 نقص کا باعث نہ ہو۔“

یقیناً ہماری زندگی کا راز اسی میں مضمر ہے کہ ہم اُن تعلیمات پر عمل
 کریں جو ہماری قومی زندگی کے لیے ہمیں دیے گئے تھے۔

✽

ان نکات کے ہمیشہ نظر جب ہم اپنی قومی حالت کا جائزہ لیتے ہیں تو
 معلوم ہوتا ہے کہ ہم نے مرکز کے انتخاب میں تو بے شک امکانی حد تک بڑی
 سوچ بوجھ سے کام لیا ہے۔ دنیا میں کوئی قوم ایسی نہیں ہے جس نے اپنی چھاپ
 ضروری سمجھی ہو جتنی ہم نے ضروری سمجھی ہے اور ہمیں ناز ہے کہ ہم نے جن
 ستیروں کو اپنی اجتماعی مرکزیت کا محل قرار دیا ہے اُن کے مرکزی اوصاف

اور انسانی کمالات میں کسی شک و شبہ کی گنجائش نہیں ہے۔

مرکز کی طرف جذب کشش میں بھی جہاں تک عقیدت و محبت کا تعلق ہے ہم دنیا کی کسی قوم سے پیچھے نہیں ہیں۔ اگرچہ ہمارے سامنے جو معیاری نمونے ہیں ان کے لحاظ سے ہم اپنے کو صفر پاتے ہیں پھر بھی دوسرے اقوام کے مقابل میں ہم اپنی اس خصوصیت پر ناز کر سکتے ہیں

یہ مرکزی جذب ہی ہے جس کی بدولت ہم لاکھوں روپیہ ہر سال عزا داری میں صرف کر دیتے ہیں اور یہ مرکزی کشش ہی ہے جس کی وجہ سے وقت پڑنے پر ہمارے ہر آدمی قید و بند کی مصیبتیں بھیلنے پر تیار ہو جاتے ہیں۔

اسی مرکزی جذب کا نتیجہ ہے کہ تیس سو برس گزرنے پر ^{۱۳۶۱} ۱۳۶۱ھ میں شہید کربلا کی سیرۂ صد سالہ یادگار کے قیام کا انتظام ہو رہا ہے جس میں غیر اقوام تک کا زائما سہ ہونی کے نشرو اشاعت کا کام بڑے پیمانہ پر انجام دیا جائے گا۔ لیکن جب ہم تیسے جزو پر نظر ڈالتے ہیں تو ہمیں اپنی قومیت کی دنیا ویران نظر آتی ہے۔

ہم میں باہمی ارتباط اور احساس قومیت مفقود ہے اور اتحاد و اتفاق نایاب ہے ہمارے بڑے افراد اپنی ترقی اس میں منحصر سمجھتے ہیں کہ وہ عملی سرگرمیوں میں دوسری جماعتوں کے ساتھ وابستہ ہو جائیں ان میں کے بہت سے اس وقت میں اپنے کو شیعہ کہنے سے شرمانے اور جھپکنے لگتے ہیں۔ وہ اس کو

”روداداری“ کے نام سے تعبیر کرتے ہیں حالانکہ روداداری یہ نہیں ہے کہ انسان دوسروں کی خاطر اپنے خصوصیات قومی کو بچ دے یا دوسروں کو دکھ میں اپنی قوم کے افراد کا ساتھ نہ دے بلکہ روداداری یہ ہے کہ اپنے قومی احساس، قومی ہمدردی، قومی یکجہتی کے ساتھ مشترک مقاصد میں دوسروں کا بھی ساتھ دے اور منافرت اور بیجا تعصب کا م نہ لے۔

یہ لوگ اپنے سے کٹ کر دوسروں سے ملتے ہیں مگر دوسرے بھی انہیں اپنا نہیں سمجھتے بلکہ اپنا کام نکالتے رہتے ہیں اور وقت گزرنے پر دودھ کی مکھی کی طرح کال کر پھینک دیتے ہیں۔

رہ گئے عام افراد، وہ مذہب اور قوم پر جان دینے کا دعویٰ رکھتے ہیں مگر آپس میں یکجہتی اور ہم آہنگی نام کو بھی نہیں۔ ہمدردی و اعانت باہمی کا پتہ نہیں ذاتی کاموں میں ایک دوسرے کا ہاتھ کیا بٹائیگا۔ کوئی مشترک قومی یا مذہبی کام تک اگر کوئی ایک شخص اپنے ہاتھ میں لے لے تو دوسرے اُس میں حصہ لینے سے اور سرگرمی کے ساتھ امداد کرنے سے گریز کرتے ہیں اس بنا پر کہ وہ کام ایک شخص کا ہو گیا۔ اب دوسروں کو مطلب نہیں رہا یہ صورت حال انتہائی افسوسناک ہے۔

یاد رکھنا چاہیے کہ قومیت کی بنیاد یکجہتی اور ارتباط باہمی پر ہے۔ اگر یہ بات نہیں ہے تو افراد چاہے لاکھوں ہوں مگر ایک قوم کا وجود نہیں ہے۔

بہت سے قومیت اور ترقی کے بلند بانگ عادی کرنے والے ترقی کا
راز غبار کی تقلید میں مضمر سمجھتے ہیں ان کی یہ ترقیاں اگر کوئی اصلیت رکھتی
بھی ہوں تو وہ انفرادی حد سے آگے نہیں بڑھ سکتیں قومی ترقی وہ ہے جو
خصوصیات قومی کی حفاظت کے ساتھ ہو۔

اب سب اہم اور آخری جزو عمل کا ہے اس لحاظ سے جب ہم اپنے حالات
کا جائزہ لیتے ہیں تو معلوم ہوتا ہے کہ ہم اپنے مرکز سے بہت دور جا بیٹے ہیں
ہم نے ان تعلیمات کو فراموش کر دیا جو ہمیں دیئے گئے تھے۔ ان بہترین عملی مثالوں
کو نظر انداز کر دیا جن کی پیروی ہمارے لیے باعث نجات تھی جبکہ زندگی حرکت
عمل کا نام ہے تو یقیناً ہماری قوم زندگی کی نعمت سے محروم ہے اس لیے کہ ہم نے
حرکت اور عمل کو ترک کر دیا ہے۔

دو شعبے ہیں حقوق اللہ اور حقوق الناس ہم نے کس کو ان میں سے آباد
کر رکھا ہے۔

اصلاح معاد اور اصلاح معاش ہم نے ان میں سے کس کی فکر رکھی ہے
حقوق اللہ کے لحاظ سے نظر ڈالیے تو ہماری مسجدیں ویران نظر آئیں گی
اوقات نماز ہمارے شاکی اور قرآن کریم ہمارے تغافل سے دردمند نظر آئیگا
حقوق الناس پر نظر ڈالیے تو سوائے ظلم و ستم اور اقدار پرستی کے اخوت
مساوات اور مواصلات و ہمدردی کا نشان نہ ملے گا۔ اگر یقین نہ ہو تو

شاہراہ عام پر کسی غریب کا جنازہ دیکھ لیجے جس کے ساتھ مشایعت کرنے والے دو چار بھی نظر نہ آئیں گے۔

اصلاح معاد کے لیے عمل کی فکر نہ رہی سمجھ لیے کہ محبت اہلبیت کافی ہے اور رونا حضرت امام حسینؑ پر نجات کا واحد ذریعہ ہے۔ بس اب اعمال و افعال کی ضرورت باقی نہ رہی۔ حالانکہ حقیقت یہ ہے کہ محبت بغیر اطاعت ہوتی نہیں۔ معصوم نے خود فرما دیا من اطاع اللہ فہو لنا محب ومن عصی اللہ فہو لنا عدو۔ جو اللہ کی اطاعت کرے وہ ہمارا دوست ہے اور جو اللہ کی نافرمانی کرے وہ ہمارا دشمن ہے۔

رہ گیا، حضرت سید الشہداء سلام اللہ علیہ پر گریہ، تو ظاہر ہے کہ گریہ وہی کارآمد کچھ جو محبت و معرفت کے ساتھ ہو ورنہ مصیبت کے فطری اثر سے مجبور ہو کر تو دشمن تک روئے تھے پھر کیا یہ گریہ ان کے لیے بہشت کا موجب ہو سکتا ہے؟ ہرگز نہیں۔

اصلاح معاش کا یہ عالم، کہ جتنے ذرائع آمدنی اور سرمایہ کی فراہمی کے ہیں ان سب کو ہم نے ترک کیا۔ تجارت، صنعت و حرفت اور مزدوری یہی وہ چیزیں ہیں جو زندگی کے لیے ضروری ہیں۔ ان سب کو ہم نے ”ننگ نام“ کے موبہوم خیال پر ترک کر دیا نتیجہ یہ ہے کہ ایک طرف ضروریات زندگی میں ہم غیار کے بوت نگر ہو گئے دوسری طرف تمام سرمایہ ہمارا نذر غیار ہو گیا وہ بنتے گئے اور ہم بگڑتے گئے۔

اور اب بڑے بڑے مقتدر اشخاص اور گھرانے ہم میں کے مفاد کی بحال اور نشانہ بنیہ کو
محتاج ہیں، جبکہ ان کی دولت کے سیکڑوں معمولی آدمی لاکھوں کے مالک بن گئے۔
ذرائع آمدنی کا یہ عالم اور اس کے ساتھ رسوم و عادات میں فصول و خیریاں ہماری
سب سے بڑھی ہوئی۔

جو تقریب آئے گی اپنے ساتھ مصارف کا ایک سیلاب لائیگی جو ہماری رہی سہی پونجی
کو خس و خاشاک کی طرح بہا کر لیجائے گا یا قرضہ کا ایک پہاڑ سر پر لائے گی
جس کا بوجھ آخر کو دبا کر ہماری ہڈیوں کے ڈھانچہ کو سرمہ سا بنا دے گا۔
یہ صورت حال اسی طرح اگر قائم رہی تو زندگی کا خواب شرمندہ تعبیر نہیں ہو سکتا۔
اگر کوئی بندہ خداجرات کر کے دوکان رکھ لیتا ہے تو اسے زیادہ دن تک قائم
نہیں رکھ سکتا۔

اس کی وجہ ایک تو یہ ہے کہ نو آموز ہونے کی وجہ سے اصول تجارت واقف نہیں اس لئے
غلطیاں کرنے لگے ثبات و استقلال سے کام لیں تو غلطیوں کے پتھر پھیلنے اور ترقی کے راستے
معلوم کریں مگر یہ پہلے ہی دفعہ ٹھوکر کھانے کے بعد ہمت ہار جائیں اس لیے دوکان کو بند کر دیتے
ہیں دوسری بات یہ ہے کہ یہ پہلی ہی دن کے نفع کے طالب ہو جاتے ہیں اور چاہتے ہیں کہ وہ
دوکان ان کے ضرورت یا زندگی کو پورا کرنے لگے۔ اس کا نتیجہ "گراں فروشی" اور "معاہدگی"
کی صورت میں ظاہر ہوتا ہے حالانکہ شروع میں ان کو صبر و استقلال کے ساتھ دوکان پر لگاتے
رہنا چاہیے تھا اور اس کے چھ چل کرنے کی کوشش نہیں کرنا چاہیے۔ اگر ایسا کرتے تو ایک وقت

ہیں وہ دوکان انکی ضرورت سے زیادہ ان کو دینے کے لائق ہو جاتی۔
 تیسری بات یہ ہے کہ اپنی قوم کے افراد میں احساس قومیت نہیں ہے۔ وہ اس دوکان سے
 خریداری ضروری نہیں سمجھتے جبکہ دوسری قوموں کے افراد میں احساس قومیت موجود ہے
 اس لیے وہ اپنے لوگوں کی دوکانیں چھوڑ کر اس دوکان پر نہیں آتے۔ نتیجہ یہ ہے کہ
 ہماری اس دوکان نہ اپنے خریدتے ہیں اور نہ غیار اس پر آتے ہیں پھر یہ دوکان
 چل کیسے سکتی ہے ہمارے بھائیوں میں یہ احساس پیدا ہونا چاہیے کہ وہ ایک پیسہ زائد بھی
 دنیا پرے تب بھی اپنے بھائی کی دوکان کو مقدم رکھیں گے پیسہ زائد جائیگا تو کس کا جائیگا
 ہر پھر کے اپنی قوم ہی میں رہے گا۔ اگر یہ پاس پیدا ہو جائے تو پھر کھینچے تجارتیں کس طرح فروغ پاتی ہیں
 رسوم بجا جو ہماری زندگی کی بنیادوں کو کھوکھلا کر رہے ہیں ان کا ترک کرنا سب سے پہلی
 فرصت میں ہمارے لیے ضروری ہے۔

ہمیں تعلیمات بھی دیئے گئے ہیں اور ہمارے عملی مثالیں بھی پیش کی گئی ہیں جن کی پیروی
 ہمارے لیے زندگی کی ضامن ہے۔

”تجارت اور اسلام“ (امام مہدین کا رسالہ) ملاحظہ کیجئے اور ”ہمارے رسوم و قیود“ یا
 ”مشاوری خانہ آبادی“ کا مطالعہ فرمائیے تو آپ کو روسائے ملت کے تعالیم اور پیشوا ایدین
 کی زندگی کے صحیح نمونے نظر آئیں گے جن سے آپ اپنی زندگی کی صحیح لائنوں پر تعمیر کر سکتے ہیں
 اگر ہم نے ایسا نہ کیا تو زندگی ہم کو سلام خست کر کے ہمیشہ کیلئے وداع ہو جائیگی اور
 ہم ”حیا قومی“ کی نعمت بالکل محروم ہو جائیں گے۔ خدا ہم کو عمل کی توفیق عطا فرمائے۔ و سلام
 علی نقی، انتقوی عفی عنہ

نمبر شمار	نام رسالہ	قیمت	نورچاپک	نمبر شمار	نام رسالہ	قیمت	نورچاپک
۴۷	ذوالبحاج	۰	۵	۶۲	خلافت و امامت حصہ ششم	۸	۱
۴۸	شہدائے کربلا حصہ اول	۵	۱	۶۵	دی لاسٹ مسیج آف حسین	۲	۵
۴۹	کربلا کا مہاسر ہندی	۲	۵	۶۶	ہمارے رسوم و قیود	۲	۵
۵۰	حسین اندی پلین آف کربلا انگریزی	۱	۵	۶۷	شیعوں کی تازہ زندگی	۱	۵
۵۱	مشہد اعظم	۱	۵	۶۸	صحیفہ اعمال مترجم	۲	۱
۵۲	لائف و فی الارض	۸	۱	۶۹	مذہب شیعہ اور تبلیغ	۱	۵
۵۳	نبج البلاغہ کا استناد	۴	۱	۷۰	اسیری اہل حرم	۱	۵
۵۴	خلافت و امامت حصہ چہارم	۳	۱	۷۱	دی مشن آف حسین انگریزی	۱	۵
۵۵	شہدائے کربلا حصہ دوم	۵	۱	۷۲	نظام زندگی حصہ اول	۲	۱
۵۶	ابوالائمہ کے تعلیمات	۲	۱	۷۳	حصہ دوم	۵	۱
۵۷	حسین کا پیغام عالم نہایت نام	۱	۵	۷۴	حقیقت اسلام	۱	۵
۵۸	اسلامی عقائد	۲	۵	۷۵	مظلوم کربلا	۲	۵
۵۹	آثار باقیہ	۱	۵	۷۶	دی مارٹر آف کربلا انگریزی	۵	۱
۶۰	صحیفہ سجادہ کی عظمت	۱	۵	۷۷	تنازع پر مختصر بحث	۲	۵
۶۱	خلافت و امامت حصہ پنجم	۶	۱	۷۸	نظام زندگی حصہ سوم	۴	۱
۶۲	خدا کی معرفت	۸	۱	۷۹	حیات قومی	۱	۵
۶۳	شہدائے کربلا حصہ سوم	۵	۱				

حضرات !

لکھنؤ میں ملنے والی ہر علمی، ادبی، اخلاقی، دینی
کتاب مشن کے ذریعہ سے طلب فرمائیں

فہرست میہ مشن باب الحنفی لکھنؤ

نمبر شمار	نام کتاب	قیمت	خرچہ ڈاک	نمبر شمار	نام کتاب	قیمت	خرچہ ڈاک
۱	کائنات قبل از اسلام	۲	۵	۱۵	قاتلان عثمان	۵	۱
۲	قاتلان حسین کی گرفتاری	۸	۲	۱۶	میکدہ اسلام	۳	۵
۳	حج و بینات	۷	۲	۱۷	حصول اسلام کی حقیقت	۲	۱
۴	وجیزۃ الاحکام	۴	۱	۱۸	تقیہ	۲	۵
۵	ضعیفہ تجلی	۸	۱	۱۹	میزان محبت	۴	۱
۶	گل عصمت	۱	۵	۲۰	تبرک کی حقیقت	۳	۱
۷	رجال بخاری حصہ دوم	۶	۱	۲۱	حسین اور مذہب	۱	۵
۸	رسول کی بیٹی	۲	۵	۲۲	فتح مبین	۳	۵
۹	تاریخ ازدواج	۸	۱	۲۳	اشیہ	۳	۱
۱۰	الہامی کلمات	۳	۱	۲۴	جوت تقیہ	۱	۵
۱۱	شہید اسلام	۷	۵	۲۵	ذاکری کی پہلی کتاب	۳	۱
۱۲	ثانی زہرا	۷	۲	۲۶	حصہ دوم	۳	۱
۱۳	ہمارے رسول	۲	۱	۲۷	شادی خانہ آبادی	۲	۵
۱۴	ہماری خاتون جنت	۲	۱	۲۸	گاوڑ کشی اور مسلمان	۲	۵

ملنے کا پتہ

سکرٹری امامیہ مشن حسرت ڈنکاس لکھنؤ

پیشگی

مصطفیٰ حسن رضوی سکرٹری امامیہ مشن حسرت ڈنکاس لکھنؤ

پیشگی

(نفاذی رضوی)

لکھنؤ

maablib.org